

پچیسواں باب: سورۃ القیمۃ (آیات 16 تا اختتام)



عزیزانِ من! آج مارچ 1984ء کی 30 تاریخ ہے اور درسِ قرآنِ کریم کا آغاز سورۃ القیمۃ کی آیت 16 سے ہو رہا ہے: (75:16)۔ سابقہ جمعہ کو چونکہ خصوصی درس تھا اس لیے اس سے پہلے جمعہ میں جہاں آیات ختم ہوئی تھیں، ممکن ہے وہ آپ کے ذہن میں نہ ہوں، اُن سے اس درس کا آغاز کر رہا ہوں۔ اُن آیات میں کہا گیا تھا کہ انسان کے ہر عمل کا ایک نتیجہ اس کے سامنے آتا ہے۔ اسے اس کا اعمالنامہ کہا جاتا ہے۔ یہ کوئی خارج سے لکھی ہوئی نوشتہ نہیں، دستاویز نہیں، خود انسان کے اپنے نفس کے اوپر منقوش اعمال ہیں۔ سمجھانے کے لیے یہ کہا گیا کہ اس وقت وہ لپٹا ہوا ہوتا ہے، ظہورِ نتائج کے وقت اس کو کھول دیا جاتا ہے، کوئی دوسرا پڑھنے والا نہیں ہوتا، اسی سے کہا جاتا ہے کہ خود آپ اپنے اعمالنامہ کو پڑھ۔ اور خود ہی اس پر شہادت دے کہ وہ صحیح ہے جو کچھ کہا گیا ہے۔ اسی سے متعلق آیات سابقہ درسِ خصوصی سے پیوست درس میں ہمارے سامنے آئی تھیں۔

نزولِ وحی کے سلسلہ میں موجودہ تفاسیر

عزیزانِ من! اب اگلی چار آیات ایسی ہیں جو میں آپ سے کہا کرتا ہوں کہ بعض مقامات ایسے آتے ہیں جہاں تدبر کا خاص موقعہ ہوتا ہے۔ یہ چار ایسی ہی آیات ہیں کہ لَا تُحَرِّكُ بِهِ لِسَانَكَ لِتَعْجَلَ بِهِ ۚ إِنَّ عَلَيْنَا جَمْعَهُ وَقُرْآنَهُ ۚ فَإِذَا

قَرَأْنَهُ فَاتَّبِعْ قُرْآنَهُ ۝ ثُمَّ إِنَّ عَلَيْنَا بَيِّنَاتِهِ ❶ (75:16-19)۔ اب ان آیات کے متعلق جو قدیم سے مفہوم چلا آ رہا ہے وہ یہ ہے کہ جبریل امین وحی لاتے تھے رسول اللہ ﷺ کے سامنے وہ پڑھتے تھے تو آپ اس کے ساتھ ساتھ جلدی جلدی سے تیزی تیزی سے خود پڑھتے چلے جاتے تھے اس جلدی و تیزی سے پھر کچھ الجھاؤ پیدا ہو جاتا تھا۔ ادھر جبریل پڑھتے تھے ادھر آپ ﷺ اس کے ساتھ دہراتے تھے اور اس لیے دہراتے تھے کہ کہیں بعد میں کوئی لفظ رہ نہ جائے تو اس پہ اللہ تعالیٰ نے یہ کہا کہ تمہیں جلدی جلدی زبان بلانے کی ضرورت نہیں ہے۔ جو کچھ جبریل کہتا ہے اس کو اطمینان سے سنتے جاؤ۔ یہ جو تمہیں خدشہ ہے کہ بعد میں بھول جاؤ گے اور کچھ رہ جائے گا تو سن رکھو کہ نہیں ہم ایسا نہیں کریں گے۔ ہم یہ کریں گے کہ آپ کو یہ ساری وحی اسی طرح سے یاد ہو جائے اسی طرح سے پھر آپ اس کو پڑھ لیں۔ یہ مفہوم ان چار آیتوں کا بیان کیا جاتا ہے۔

وحی کے سلسلے میں قابل غور نکات برائے تقاضائے ربط مضمون

عزیزانِ من! تدبر کے اعتبار سے میرے نقطہ نگاہ سے میری بصیرت قرآنی کی رو سے یہ مفہوم اس لیے قابل فہم نہیں کہ اس سے وحی کی نوعیت کچھ اور ہو جاتی ہے۔ جبریل امین کا اس طرح سے ان الفاظ کا پڑھنا رسول اللہ ﷺ کا سننا پھر اس کا دہرنا قرآن کریم کے تصور وحی سے مطابقت نہیں رکھتا۔ قرآن میں تو یہ ہے کہ جبریل وحی کو قلب محمدی ﷺ پر نازل کیا کرتے تھے بلکہ وہاں تو ہے کہ ہم وحی القا کرتے تھے اور نزول وحی کی رو سے یہ جو کچھ کہتے ہیں اس سے یہ کچھ اور حقیقت ہو جاتی ہے۔ یہ وحی کا قلب پہ نازل ہونا ہے اور اس کے

❶ آیات 16 تا 19 کو اگر سابقہ آیات کے ساتھ مسلسل لیا جائے تو ان کا مفہوم یہ ہوگا: "اس قسم کی بھانہ سازی کرنے والے سے کہہ دیا جائے گا کہ فتنی کی طرح زبان چلانے کی کوئی ضرورت نہیں۔ اس سے کوئی فائدہ نہیں ہوگا تو چاہتا ہے کہ اس حیرن کلامی سے معاملہ رفع دفع ہو جائے۔ ایسا نہیں ہو سکتا۔ یہ معاملہ اس طرح ختم نہیں ہو جائے گا۔ یہ کام خود ہم نے اپنے ذمے لے رکھا ہے کہ انسان کے اگلے پچھلے تمام اعمال کو اکٹھا کیا جائے اور پھر انہیں نہایت حفاظت میں رکھا جائے۔ سو (اے انسان!) جب ہم نے (تیرے اعمال کو) اس طرح جمع و ثبت کر رکھا ہے تو تجھے اس طرح جمع شدہ کے پیچھے پیچھے چلنا ہو گا۔ یعنی جس طرف تمہارے اعمال کے نتائج لے جائیں تمہیں اسی طرف جانا ہوگا۔ اس طرح ہم تمہارے اعمال کے نتائج کو ظاہر کر کے تمہارے سامنے لے آئیں گے۔" (مفہوم القرآن۔ پرویز)

لیکن اگر یہ سمجھا جائے کہ آیت 16 سے ایک نیا مضمون شروع ہوتا ہے تو ان آیات کا مفہوم حسب ذیل ہوگا:

"اے رسول! تم کسی معاملے کے متعلق عملی قدم اٹھانے میں عجلت سے کام نہ لو۔ اس وقت تک انتظار کرو جب تک اس معاملہ کے متعلق پورا پورا پروگرام بذریعہ وحی نہ دے دیا جائے (20:114)۔ اگرچہ یہ قرآن چھوڑا تھوڑا کر کے نازل ہو رہا ہے لیکن تمہیں اس کے متعلق فکر کرنے کی ضرورت نہیں۔ اس کا جمع کرنا اور بحفاظت رکھنا ہمارے ذمے ہے۔ تمہارے ذمے اس کے احکام و قوانین کا اتباع کرنا ہے۔ اتباع کرنے کے لیے ضروری ہے کہ اس کے مطالب نہایت وضاحت سے سامنے آجائیں۔ اس کا ذمہ بھی ہم نے خود ہی لے رکھا ہے۔ ہم ایک مضمون کو مختلف آیات میں بار بار لاتے ہیں اور اس

طرح پوری پوری وضاحت کر دیتے ہیں۔ یہ ہے قرآن کو سمجھنے کا طریقہ (پرویز: مفہوم القرآن، طلوع اسلام (رجسٹرڈ) لاہور سال اشاعت درج نہیں ص ص۔ 1388-1389، فٹ نوٹ نمبر 2)

برعکس جبریل امین کا اس طرح سے پڑھ کر سنانا اور اس کی وجہ سے رسول اللہ ﷺ کا اسے دہراتے چلے جانا کہ کہیں اس میں سے کچھ رہ نہ جائے یعنی کچھ تھوڑا سا یہ خدشہ ہونا کہ کہیں کچھ رہ نہ جائے، قرآن کریم کی تعلیمات کے خلاف ہے کیونکہ یہ خدا کی یقین دہانی ہے کہ نہیں، ایسا نہیں ہوگا آپ ﷺ نہیں بھولیں گے، ہم اسے محفوظ کرادیں گے۔ تو وہ جو قلب محمدی ﷺ پر اس کا القاء کرنا ہے یہ چیز اس تصور کے خلاف جاتی ہے جس میں وحی کا پڑھ کر سنانا، آپ ﷺ کا سنانا، آپ ﷺ کا دہرانا بتایا جاتا ہے۔

دوسری چیز یہ ہے کہ ان تفاسیر کی رو سے اس میں اور پہلی آیات کے معنی میں کوئی ربط نہیں رہتا۔ جو پہلی آیات ہیں وہ یہی آری ہیں کہ ان میں اعمال نامے کا ذکر ہے، اس کے سامنے اسے پیش کرنے کا تذکرہ ہے اور آخری چیز یہ ہے کہ وَلَوْ أَلْقَى مَعَاذِيرَهُ^① (75:15)۔ اسے کہا جائے گا کہ اب تو کتنی باتیں بنا، تمہاری کچھ پیش نہیں چل سکتی۔ وہ جسے اپنے غلط اعمال کے لیے Justificatory Reason (وجہ جواز) کہتے ہیں وہ تو کتنی ہی بنا اس کا کچھ فائدہ نہیں ہوگا۔ ہم جانتے ہیں کہ تیرے اعمال کیا ہیں اور ان کے نتائج کیا ہیں؟ عزیز ان من! پیچھے سے یہ بات چلی آ رہی ہے اور ان چار آیتوں (75:16-19) کے بعد پھر آیا ہے کہ كَلَّا بَلْ تُحِبُّونَ الْعَاجِلَةَ^② (75:20) یہ لوگ اس لیے غلط روش پر چلتے ہیں کیونکہ یہ اسی دنیا کی طبعی یا حیوانی سطح کی زندگی کے مفاد حاصل کرنے کو اپنا مقصود و حیات قرار دینے ہوئے ہیں۔ گویا پیچھے سے بھی وہی مضمون آ رہا ہے اور ان آیات کے بعد بھی وہی مضمون ہے جس کا تسلسل ہے۔ تو ربط کا تقاضا یہ ہے کہ یہ درمیان کی آیات کا مفہوم اسی مضمون سے متعلق ہو جو پیچھے پڑا آ رہا ہے اور جو اس کے بعد آگے پلایا جا رہا ہے۔ جہاں تک قرآن کے معاملے میں جلدی کرنے کا تعلق ہے ایک اور مقام میں بھی یہی بات کہی گئی ہے لیکن اس کا مفہوم اس سے مختلف ہے۔ وہاں الفاظ کے دہرانے یا جلدی جلدی پڑھنے یا جبریل امین کے ساتھ وحی کے دہراتے چلے جانے کی بات نہیں ہے۔ وہاں کہا ہے کہ وَلَا تَعْجَلْ بِالْقُرْآنِ مِنْ قَبْلِ أَنْ يُقْضَى إِلَيْكَ وَحْيُهُ^③ (20:114)۔

عزیز ان من! قرآن بتدریج نازل ہوتا تھا۔ ایسا نظر آتا ہے کہ حضور نبی اکرم ﷺ قرآن کا عملی پروگرام دیتے تھے، اس پر عمل پیرا ہوتے تھے، اس کے مطابق عمل کراتے تھے، نظام کی تشکیل کرتے تھے، پروگرام کو آگے بڑھاتے تھے۔ اب یہاں یہ کہا ہے کہ جب تک

-
- ① اس وقت تو اس کی عقل بھانڈ ساز اس کے غلط اعمال کے جواز میں ہزار دلائل پیش کر دیتی اور اس طرح حقیقت پر پردے دانے کی کوشش کرتی رہتی ہے۔ لیکن اس وقت اس کے تمام اعمال بے نقاب ہو کر سامنے آ جائیں گے اور کسی قسم کا کوئی بھانڈا کام نہ لے گا۔
 - ② تم جو حیاتِ اخروی سے اس طرح بدکتے ہو تو اس کی وجہ یہ ہے کہ تم صرف مفادِ جلد پر نگاہ رکھتے ہو۔ تم اسی دنیا کی طبعی یا حیوانی زندگی کے مفاد حاصل کرنے کو مقصود و حیات قرار دینے ہوئے ہو۔

❶ قرآنی پروگرام پر عمل کرنے کے سلسلہ میں اے رسول صلی اللہ علیہ وسلم! اس بات کا خیال رکھنا ضروری ہے کہ جب تک (کسی معاملہ کے متعلق) وحی کی رو سے مکمل ہدایات نمل جائیں اس میں غلط نہیں کرنی چاہیے۔ (۲۱-۲۳ مفہوم القرآن۔ پرویز)

قرآن کا پورا موضوع وحی کے ذریعے نہ آجائے اس سے پہلے اس پر عمل پیرا ہونے یا اس پروگرام کے بجالانے کے لیے جلدی نہ کرو۔ وہ موضوع پورا ہو جائے تو پھر اس پر عمل پیرا ہو جاؤ۔ یہ بات تو سمجھ میں آ سکتی ہے۔ اس میں وحی کے الفاظ کو دہرانے کی بات نہیں ہے۔ ان کو عمل میں لانے کا جو طریق تھا وہ بتایا گیا ہے کہ جب ایک موضوع مکمل ہو جائے پھر اُسے عمل میں لائیں۔

ان آیات میں سارا ذکر نامہ اعمال سے متعلق ہے

عزیز ان من! یہاں جو تفاسیر میں جبریل کے ساتھ وحی کے الفاظ دہرانے کی بات ہے تو میں نے اُس کے بارے میں عرض کیا ہے کہ یہ دو چیزیں ہیں جن کی وجہ سے کم از کم میری قرآنی بصیرت کے مطابق یہ وہ مفہوم نہیں ہے جس کی بات پیچھے سے چلی آ رہی ہے۔ مفہوم وہی ہے اسی سے کہا جا رہا ہے جس کے اعمال نامے کا ذکر پلا آ رہا ہے۔ اسے کہا جا رہا ہے کہ یہ ہے تیرا اعمال نامہ۔ یہ ہم کھول کر تمہارے سامنے رکھتے ہیں۔ اس کو خود پڑھو۔ اس کے بعد دیکھو تم خود اس پر شہادت دو گے کہ جو کچھ لکھا گیا ہے صحیح ہے۔ اب کہا کہ وَ لَوْ اَلْقَىٰ مَعَاذِیْرُہُ (75:15) کسی قسم کا کوئی بہانہ نہ دے گا باتیں بنانے سے کچھ حاصل نہیں ہے۔ وہ ایک متعین چیز ہے جو تمہارے سامنے آئی ہے۔

یہاں میں نے عرض کیا ہے کہ اب یہ جو آیات ہیں آپ انہیں اس تسلسل اور اس ربط کے ماتحت دیکھیں تو ان کا کچھ مفہوم یوں بنے گا: یہ کہا جا رہا ہے کہ لَا تُحَرِّکْ بِہٖ لِسَانَکَ لِتُعْجَلَ بِہٖ (75:16)۔ اس میں یہ ہے جیسے ہمارے ہاں محاورے میں کہتے ہیں کہ قینچی کی طرح زبان چلانے سے کچھ فائدہ نہیں ہے پہلے یہ ہے کہ یہ باتیں بنانے سے کچھ فائدہ نہیں ہے اس کا کچھ اثر نہیں ہوگا کچھ مفہوم نہیں ہے کچھ معنی نہیں ہیں کچھ اثر نہیں ہے تو نتائج اعمال بدل نہیں سکتا وہ اس لیے کہ یہ جو کچھ تم نے کیا ہے وہ ہمارے ذمہ تھا کہ ہم اس کو اکٹھا کرتے اور اس کو محفوظ رکھتے۔ ہم نے اسے محفوظ رکھا ہے اور اب تو تم نے اس کے پیچھے پیچھے چلنا ہے۔ یعنی جس طرف تمہارا وہ اعمال نامہ لے جائے گا تمہیں اس طرف جانا ہے۔ وہ اگر ایسا ہے کہ وہ جہنمی بنانے کا ہے تو وہ تمہیں جہنم کے راستے کی طرف لے جائے گا تم اس کے پیچھے پیچھے جہنم کی طرف جاؤ گے۔ وہ جنت کی طرف لے جانے والا ہوگا تو تم اس کے پیچھے پیچھے جنت میں چلے جاؤ گے۔ اس کی نمود اس کا ظہور ہمارے ذمہ ہے اور یہ تمہارے اعمال کی نمود کا زمانہ ہے۔ عزیز ان من! میں سمجھتا ہوں کہ ان آیات کا یہ مفہوم اس ربط کے مطابق ہے جو پیچھے سے پلا آ رہا ہے اور آگے ہے کہ کَلَّا بَلْ تُحِبُّوْنَ الْعَاجِلَہٗ (75:20) تم جو حیاتِ اخروی سے بدکتے ہو تو اس کی وجہ یہ ہے کہ تم صرف مفادِ عاجلہ پر نگاہ رکھتے ہو۔ تم اسی دنیا کی ملبی یا حیوانی زندگی کے مفاد حاصل کرنے کو مقصودِ حیات بنائے ہوئے ہو۔ اب یہاں بات ہوئی ہے کہ یہ کچھ دیکھتے بھالتے اس قسم کی غلط روش کیوں اختیار کرتے ہو۔

حیوانی زندگی کا نظریہ حیات

آپ کو یاد ہے کہ قرآن کی تعلیم کا بار بار نقطہ ماسکہ یہ ہے کہ انسان کی زندگی صرف طبعی زندگی نہیں ہے۔ یہ تو حیوانی زندگی ہے اس کے علاوہ ایک اور زندگی بھی دی گئی ہے جسے عام الفاظ میں انسانی زندگی کہیے جسے انسانی ذات کی زندگی کہتے ہیں، انسانی Personality (شخصیت ذات) کی زندگی کہتے ہیں۔ اعمال کا اثر اس پر ہوتا ہے۔ وہی ہے کہ جس نے انسان کی طبعی موت کے بعد آگے چلنا ہے، ظہور نتائج اسی کے لیے ہیں۔ جو لوگ اس نظریہ زندگی یا تصور حیات کو نہیں مانتے، وہ زندگی کو یہی طبعی زندگی سمجھتے ہیں، زندگی کے تقاضے یہی طبعی تقاضے ہیں، زندگی اسی دنیا کی زندگی ہے۔ قرآن اسے آخرت کے مقابلے میں عاجلہ کہہ کر پکارتا ہے، یعنی پیش پا افتادہ سامنے پڑا ہوا مفاد ہے اور وہ آخرت ذرا بعد میں آنے والا مفاد ہوتا ہے۔ کہتے ہیں کہ ان کا تصور حیات یہ ہے کہ وہ جو طبعی زندگی کے طبعی دنیا کے پیش پا افتادہ مفاد ہیں انہیں چھٹ کر لیا جائے۔ اس کی پروا نہ کی جائے کہ اس کا اثر انسانی ذات پر کیا پڑتا ہے۔ جس طریقے سے بھی روپیہ یا دولت ہاتھ آتی ہے اکٹھی کر لی جائے، اس کا انجام کیا ہوگا اس کی پروا نہیں۔ وہ یہ کرتے ہیں۔ یہ نظریہ زندگی ہے جس کی رو سے یہ لوگ جائز و ناجائز میں غلط اور صحیح میں حق اور باطل میں تمیز نہیں کرتے۔ جو چیز جس طریق سے حاصل ہوتی ہے اسے یہ حاصل کر لیتے ہیں۔ یہی وجہ ہے کہ ان لوگوں کے اعمال نامہ کے جو غلط اعمال کے اندراجات ہیں وہ انہیں جہنم کی طرف لیے چلے جا رہے ہیں اسی لیے قرآن میں آیا ہے کہ تَحِبُّونَ الْعَاجِلَةَ ۝ وَ تَذَرُونَ الْآخِرَةَ ^① (75:20-21)۔ یہاں قرآن عاجلہ کے مقابلے میں آخرت لایا ہے۔ وہ خیال نہیں کرتے کہ ان کی بشتی غلط روشیں ہیں آخرت عاقبت انجام کار مآل کار مستقبل میں ان کا نتیجہ کیا اٹھے گا۔ ٹھیک ہے دنیاوی مفاد عاجلہ بڑی جلدی حاصل ہو جاتے ہیں، محسوس ہوتے ہیں، نظر آ جاتے ہیں، ان کی کشش ہوتی ہے مگر ان کے نتائج اُس وقت غیر محسوس ہوتے ہیں۔ اس کے لیے ذرا گہری نظر سے دیکھنا پڑتا ہے۔ یہ ہے جسے قرآن آخرت کہتا ہے اور وہ ہے جسے قرآن عاجلہ کہتا ہے۔ قرآن کہتا ہے کہ یہ دو تصور حیات، دو نظریات زندگی ہیں۔ ^② اس لحاظ سے آپ انہیں دو قسم کے لوگ کہہ لیجیے۔ جنہوں نے مستقبل کی خوشگوار یوں کو اس دنیا کی زندگی میں اپنے سامنے رکھا ہوگا تو جب ظہور نتائج کا وقت آئے گا تو وہ جنت میں چلے جائیں گے۔ میں نے یہ بھی عرض کیا ہے کہ یہ ظہور نتائج کا وقت مرنے کے بعد قیامت ہی میں جا کر نہیں آتا۔ وہ قیامت تو برحق ہے لیکن اس کا سلسلہ یہاں اسی دنیا سے ہی شروع ہو جاتا ہے۔ جنت اور جہنم یہاں سے شروع ہوتے ہیں اور ان کے ساتھ ہی چلے جاتے ہیں۔

① تم اسی دنیا کی طبعی یا حیوانی زندگی کے مفاد حاصل کرنے کو مقصود حیات قرار دے ہوئے ہو اور مستقبل کی زندگی کا تمہیں کوئی خیال نہیں۔ (منہوم القرآن۔ پرویز)

③ (۱) میکا کی تصویر حیات اور (۲) قرآنی تصویر حیات۔

اُخروی زندگی کے لیے مفادِ عاجلہ کی قربانی

عزیزِ انِ من! قرآنِ کریم نے کہا ہے کہ یہ لوگ جن کے سامنے آخرت کا بھی تصور تھا، انہوں نے عاجلہ مفاد کو بعض اوقات خوشگوار مستقبل بنانے کے لیے قربان کر دیا کیوں کہ انہیں معلوم تھا کہ زندگی بہر حال آگے چلنے والی ہے اس کا خیال کرنا چاہیے۔ ظہور نتائج کے وقت اعمال کے نتائج ابھر کر سامنے آ جاتے ہیں۔ قرآنِ کریم نے کہا ہے کہ: **وَجُودُهُ يُؤْمِنُ أَنْ نَاصِرَةٌ ۝ إِلَهِى رَبِّهَا نَاطِرَةٌ** ^① (75:22-23)۔ اس آیت میں پہلے ماضیہ ”ض“ کے ساتھ ہے اور دوسرا ماضیہ ”ظ“ کے ساتھ ہے۔ یہ عربی زبان ہے۔ کہا کہ اس دن یہ لوگ جنہوں نے مستقبل پر نگاہ رکھی ہوگی ان کے چہرے بڑے ہشاش بشاش ہونگے۔

خدا تعالیٰ کے دیدار کا مفہوم

عزیزِ انِ من! اب اگلی آیت میں یہ چیز ہے کہ **إِلَهِى رَبِّهَا نَاطِرَةٌ** ^② (75:23) وہ اپنے رب کی طرف دیکھ رہے ہونگے۔ عام طور پر یہ کہا جاتا ہے کہ قیامت میں خدا کا دیدار ہوگا وہ سامنے آئے گا اور اس طرح لوگ اسے دیکھیں گے۔ میں اس فلسفیانہ بحث میں نہیں پڑنا چاہتا مگر یہ ضرور کہتا ہوں کہ خدا کا جو تصور قرآن نے دیا ہے وہ بہر حال محسوس آنکھوں سے دیکھا جانے والا نہیں ہے۔ عام آنکھیں تو ایک طرف رہیں وہ تو پیغمبر کی آنکھ سے بھی نہیں دیکھا جاسکتا۔ حضرت موسیٰ ﷺ نے بھی جب یہ کہا تھا کہ بات تو آپ سنار ہے ہیں ذرا بے غتاب سامنے بھی تو آئیے تو جواب دیدیا گیا کہ **لَنْ تَرَانِى** (7:143) تو مجھے دیکھ نہیں سکتا۔ وہ محسوسات سے بلند اور اوقات ہے: مدتر از خیال و قیاس و گمان و وہم۔ وہ تو اس نے جو اپنی صفات بیان کر دی ہیں ان سے ذہن میں کچھ ایک تصور قائم ہو سکتا ہے محسوسات کی دنیا کے ساتھ اس کا تعلق نہیں ہے۔ بہر حال یہ اگر محسوس معنوں میں لیا جائے کہ وہاں یہ چیز محسوس طور پر سامنے ہوگی تو وہ قرآن کے اس تصور کے خلاف چلی جاتی ہے۔

قرآن نے اُخروی زندگی کو مثالی طور پر بیان کیا ہے

عزیزِ انِ من! وہاں حیات بعد الممات کی زندگی کیسی ہوگی اسے ابھی ہم نہیں جان سکتے۔ وہ تو خود ہی قرآن نے مثالی طور پر بیان کی ہے۔ یہ نہیں ہے کہ اگر وہاں قرآن نے باغ کہا ہے تو اس میں اسی قسم کے درخت لگے ہوئے ہونگے، وہ باغ ہوگا اور اس کے نیچے اگر نہریں جاری ہیں تو واقعی وہ ندی ہوگی اسی طرح کے پانی ہونگے اور یہ سب چیزیں ہوں گی۔ قرآن نے کہا ہے کہ ہم نے سمجھانے کے

① مستقبل کی خوشگوار یاں مفادِ عاجلہ کے مقابلے میں بہت زیادہ تکلف و شاداب ہیں۔ جن لوگوں کو وہ حاصل ہوں گی ان کے چہرے ہشاش بشاش اور تروتازہ ہوں گے۔ اور وہ اپنے نشوونما دینے والے کی فیض گستری اور کرم فرمائی کا نظارہ کر رہے ہوں گے۔ (مفہوم القرآن۔ پرویز)

② وہ اپنے نشوونما دینے والے کی فیض گستری اور کرم لمائی کا نظارہ کر رہے ہوں گے۔ (ایضاً)

لیے مثالی طور پر یہ کچھ کہا ہے۔ یہ تو دراصل خدا کی کرم گستری اس کی عنایات اس کی نوازشات ہوں گی۔ رب سے ربو بیت ہی کیوں نہ مراد لی جائے۔ قرآن میں متعدد مقامات پر ہے کہ انہیں اس کے سامان ربو بیت کی فراوانیاں حاصل ہوگی اور اس سے ان کی زندگی بڑی خوشگوار ہوگی پھر بڑے بڑے مسکراہٹ سے بھرے ہوئے ہونگے۔ اور ان کے برعکس وَ جُودُهُ يُؤْمِنُ بِأَسْرَةٍ ۝ تَظُنُّ أَنْ يُفْعَلَ بِهَا فَاقِرَةٌ ① (75:24-25) جو دوسرے قسم کے لوگ ہونگے ان کے چہرے بڑے بڑے فسر دہ پشمر دہ جسے منہ ”بسورے“ ہوئے کہتے ہیں ہوں گے۔ یہ ”باسرہ“ اسی ”بسورے“ سے ہی ہے۔ یہاں کہا ہے کہ ان کی یہ کیفیت ہوگی اس لیے کہ انہیں نظر آ رہا ہوگا کہ کمر توڑ دینے والی ایک مصیبت ہے جو ان پر آن پڑے گی۔ وہ جو ان کی غلط روش کا انجام ہوگا اس وقت وہ محسوس طور پر سامنے آ جائے گا۔ یہاں تو یہی صورت ہے کہ انسان اپنی غلط روش کے انجام کو محسوس طور پر اپنے سامنے نہیں دیکھنا چاہتا یا اسے دیکھتا نہیں ہے۔ اس وقت وہ سامنے آ جائے گی اور اسے نظر آئے گا کہ ہاں یہ ایک ”فاقرہ“ ہے جو بہت بڑی جسے کمر شکن کہتے ہیں کمر توڑ دینے والی ایک مصیبت ہے جو آنے والی ہے۔

یہاں کہا ہے کہ انہیں مستقبل کی زندگی کے متعلق ہرگز شک و شبہ نہیں کرنا چاہیے۔ اور وہ لفظ ہے: كَمَلًا (75:26)۔ اب یہ کہتا ہے کہ یہ آخرت کی زندگی کا مرنے کے بعد کی زندگی کا انکار کیے چلے جاتے ہیں حالانکہ انسان کی مرنے کے بعد کی زندگی کی کیفیت کچھ اور ہو جاتی ہے۔ اس کے لیے کہا کہ إِذَا بَلَغَتِ النَّوَاقِیَ ۝ وَقِيلَ مَنْ رَاقٍ ۝ وَظَنَّ أَنَّهُ الْفِرَاقُ ۝ وَالتَّفَتُّ السَّاقُ بِالسَّاقِ ② (75:26-29)

عزیزانِ من! میں نے عرض کیا تھا کہ آخری دو تین پاروں کی یہ جو اس قسم کی آخری سورتیں ہیں ان کی آیات بھی آپ دیکھیں گے کہ وہ دو دو لفظ کی آیات ہیں۔ ادنیٰ لحاظ سے بھی ان کی کیفیت یہ ہے کہ بالکل عروج پہنچی ہوئی ہیں۔ جامعیت اور Concentration (ارتکاز) کی یہ کیفیت ہے کہ ایک ایک لفظ کے اندر معنی کی دنیا چھپی ہوئی نظر آتی ہے۔ اب یہ کس انداز سے دیکھتے ہیں؟ ایسا نظر آتا ہے جیسے کچھ شاعری کی بات ہو رہی ہے۔

قرآن حکیم نے بتایا ہے کہ اسی زندگی میں جب تم آخری لحات کی ہچکیاں لے رہے ہوتے ہو جس وقت موت سامنے نظر آ رہی

① جن لوگوں کو یہ کچھ میسر نہ ہوگا ان کے چہرے فسر دہ پشمر دہ ہوں گے اس لیے کہ انہیں یہ دھڑکا لگا ہوگا کہ اب وہ مصیبت آنے والی ہے جو ان کی کمر توڑ کر رکھ دے گی۔ (مفہوم القرآن۔ پرویز)

② حقیقت یہ ہے کہ جس وقت انسان سکرانہ موت کی ہچکیاں لیتا ہے اور سانس گلے میں آنک جاتی ہے اور ہر کہنے والا یہی کہتا ہے کہ اس وقت جو کچھ بھی بن پڑے کر لینا چاہیے (اگر دو ادوار سے فائدہ نہیں ہوتا تو) کسی چھانڈ پھونک والے کو بلاؤ شاید وہی اس کی جان بچالے۔ اس سے مرنے والا سمجھ لیتا ہے کہ اب اس کا آخری وقت آن پہنچا ہے۔ اس وقت اس کی اور اس کے ہمسامانگان کی سختیوں اور مصیبتیں تو رتو جمع ہونا شروع ہو جاتی ہیں۔ (ایک پر دوسری

معصیت چلی آتی ہے۔) (مفہوم القرآن۔ پرویز)

ہوتی ہے اس وقت تمہاری اور تیارداروں کی بھی کیفیت یہ ہوتی ہے کہ کوئی علاج معالجہ تو ایک طرف رہا، وہ توہمات سے بھی نہیں چوکتے۔ وہ کہتے ہیں او! کوئی بات نہیں اگر کسی دولتی سے فائدہ نہیں ہوتا، کسی جھاڑ پھونک والے کو ہی بلاؤ، کچھ دم درود ہی کرالو کسی پیر صاحب کو ہی آواز دیدو۔ یعنی اس وقت تمہاری مایوسی کی یہ کیفیت ہوتی ہے کہ یہ جو ساری دنیائے اسباب میں تم ہر چیز اسباب کی رو سے، سامان کی رو سے، محسوسات کی رو سے کرتے تھے اس وقت تم توہمات کی دنیا میں چلے جاتے ہو کہ کسی طرح سے یہ بچ جائے اس کی مصیبت، تکلیف کم ہو جائے۔ وہاں تک تم پہنچ جاتے ہو۔ یہ جو اس وقت تم اس طرح سے انکار پہ انکار کیے چلے جاتے ہو اس وقت تمہاری کیفیت یہ ہوتی ہے کہ تم بوکھلا اٹھے ہوتے ہو تمہاری پریشانی کی یہ کیفیت ہوتی ہے کہ تم یہ سب کچھ کہتے اور کرتے ہو اور یہ ہمارا ایسے وقت میں روزمرہ ایسا تجربہ ہے کہ جب کیفیت یہ ہو جائے کہ وہ طبیب بھی مریض سے مایوس ہو کر اٹھ کے چلا جا رہا ہو اور کہہ رہا ہو کہ ”یوں تو خدا کی خدائی برحق ہے، پر ہمیں تو کوئی آس نظر نہیں آتی“ تو پھر اس وقت یہ کیفیت ہوتی ہے: کوئی کہتا ہے کہ صاحب وہاں ایک بھنگڑ خانے کا چوڑا^① ہے۔ وہ ڈھول بجاتا ہے تو اس سے یہ فائدہ ہو جاتا ہے۔ وہ کہتا ہے کہ او! اونوں ای سد لے۔^② یعنی قرآن کا یہ بات کہنے کا کیا انداز ہے کہ اس وقت عقل اور فکر اور منطق اور فلسفہ اور محسوسات اور دوا دارو سب چیزیں تم چھوڑ جاتے ہو اور یہاں تک پہنچ جاتے ہو کہ عام زندگی میں جن چیزوں کا تم مذاق اڑاؤ، اس وقت ان چیزوں کے متعلق بھی کہتے ہو کہ او! یہ بھی کر کے دیکھ لو شاید یہی کچھ ہو جائے۔ تمہاری مایوسیوں کی یہ کیفیت ہوتی ہے۔ اور اھر شدت سے تکلیف پر تکلیف جمع ہوتی چلی جاتی ہے۔

عزیز ان من! ساق کا یہ لفظ عربی زبان میں ہے۔ یوں تو اس کے معنی پنڈلی کے ہوتے ہیں لیکن محاورہ عربی زبان میں ہے کہ جب کوئی شدت کی تکلیف آئے تو اس کے لیے یہ لفظ کہتے ہیں۔ پنڈلی کھل جانا، اردو میں بھی ایک محاورہ ہے اگرچہ اس کے معنی کچھ اور ہوتے ہیں۔ یہاں کہا ہے کہ تکلیف پہ تکلیف برستی چلی جاتی ہے۔ اس کے بعد قرآن کہتا ہے کہ اِلٰہِی رَبِّکَ یَوْمَئِذٍ الْمَسَاقُ^③ (75:30)۔ عزیز ان من! یہاں ”مساق“ کا لفظ آیا ہے یعنی یوں ہے کہ جیسے اس وقت پھر کوئی ہنکائے جا رہا ہو جیسے کسی ہیل کو کسی مویشی کو پیچھے سے ہانکتا ہوا چلا جا رہا ہو کھینچ کے کسی طرف وہ لے جا رہا ہو مگر وہ جانہ رہا ہو اور یہ لے جا رہا ہو۔ یعنی یہ عجیب انداز کی بات ایک ہی لفظ میں کہہ دی کہ پھر اس وقت یہ بارگاہ خداوندی کی طرف ہنکائے جا رہا ہوتا ہے۔ یہ وہ چیز تھی جسے یوں کہتے ہیں کہ وہ کیلا بات تھی جو اس کی یہ کیفیت ہوگئی؟ اب دو آیات میں آپ غور کیجیے کہ کیا کچھ کیسے کہہ دیا گیا ہے۔

① بھگلی

② اُسے ہی بلاؤ۔

۵ اُس وقت انسان کو ہر طرف سے ہٹا سٹا کر عدالت خداوندی کی طرف ہانک کر لایا جاتا ہے۔ (مفہوم القرآن۔ پرویز)

عزیزانِ من! ادب میں ایک صنف ہوتی ہے، اسے نشر^۱ کہتے ہیں: ادھر کے ایک لفظ کے مقابل میں سامنے دوسرا لفظ لا تا۔ عام طور پر یہ شاعری میں ہوتا ہے۔ عربی زبان کے ادب میں بھی یہ بڑی خصوصیت ہے کیونکہ اس میں تو پوچھیں عی نہیں کہ کتنے الفاظ ہوتے ہیں مرادفات تو سینکڑوں ہزاروں کی تعداد میں ہوتے ہیں۔ ان کے ہاں یہ نشر بڑا لطیف ہوتا تھا۔

صدق کے با مقابل کذب اور صلی کے با مقابل تولی کا مفہوم

قرآن کی اس آیت کے اندر یہ صنف نشر نظر آ رہی ہے: **فَلَا صَدَقَ وَلَا صَلَّى**^۲ (75:31)۔ اس کی یہ حالت ایسی کیوں ہوئی اس لیے کہ **فَلَا صَدَقَ وَلَا صَلَّى** o **وَلَكِنْ كَذَبَ وَتَوَلَّى**^۳ (75:31-32) یہاں ”صدق“ کے مقابل میں ”کذب“ آیا ہے۔ اس لیے کہ یہ حقائق کی تصدیق نہیں کرتا تھا۔ یہی ایک بات نہیں ہے کہ کچھ نہ کرے خاموش رہے۔ آگے دوسری آیت میں اس کے مقابل میں لفظ ”کذب“ آ گیا۔ ”صدق“ کے مقابل میں ”کذب“ آ گیا۔ تصدیق نہیں کرتا تھا حقائق کی تکذیب کرتا تھا۔ اب یہ دیکھیں کہ یہ دونوں چیزیں ملانے سے مطلب بالکل واضح ہو جاتا ہے۔ یہ چیزیں ایک دوسرے کی Opposit (متضاد) ہوتی ہیں، متخالف ہوتی ہیں جیسے ایک طرف فلا صلی اور دوسری طرف وَلَكِنْ كَذَبَ آیا ہے یعنی تصدیق نہیں کرتا تھا، تکذیب کرتا تھا۔ دوسرا ہے: وَلَا صَلَّى اور وَتَوَلَّى۔ اب ”صلی“ کے مخالف ”تولی“ آیا ہے۔ ”تولی“ کا تو مفہوم متعین ہے کہ ہر جگہ منہ موڑ کے چل دینا، گریز کی راہیں نکال لینا، پیٹھ پھیر کے چل دینا۔ اب اس کے مقابلے میں ”صلی“ ہے۔ اب اس کے لیے ہمارے ہاں جو عام ترجمہ کیا جاتا ہے وہ ہے کہ نماز نہیں پڑھتا تھا، ٹھیک ہے صلوٰۃ بڑی اہم چیز ہے لیکن وہ تو میں اس آیت میں یہ کہہ رہا ہوں کہ یہ جو قرآن کا ادبی انجاز ہے یہ بات اس کے خلاف چلی جاتی ہے کہ یہ ادھر ”صلی“ کہتا ہے، اور اس کے مقابل ”تولی“ کہتا ہے۔ ”تولی“ کے مقابل کا

۱ اصلاح میں اسے ”لف و نشر“ بھی کہتے ہیں۔ لف کے معنی ہیں لپیٹنا اور نشر کے معنی ہیں پھیلانا۔ اصطلاح میں کلام کے اندر دو یا زیادہ باتوں کا ذکر کر کے ان سے تعلق اور مناسبت رکھنے والی اتنی ہی باتوں کا مزید ذکر کرنا ”لف و نشر“ کہلاتا ہے۔ اس کی تین صورتیں ہیں: (۱) لف و نشر مرتب۔ (۲) لف و نشر غیر مرتب اور (۳) لف و نشر معکوس الترتیب۔ اس آخری صورت کی مثالیں یہ ہیں

ایک سب آگ، ایک سب پانی دیدہ و دل عذاب ہیں دولوں (میر)

اس میں ”آگ“ اور ”پانی“ اس کی مثال ہیں۔

خرد مندوں سے کیا پوچھوں کہ میری ابتدا کیا ہے کہ میں اس فکر میں رہتا ہوں میری انتہا کیا ہے (اقبال)

اس میں ”ابتدا“ اور ”انتہا“ اس کی مثال ہے۔

۲ (ان حقائق کی روشنی میں تم اس شخص سے کہو) جو ہمارے قانونی مکافات کی تصدیق نہیں کرتا، اور سیدھے راستے پر نہیں چلتا۔

۳ ہمارے قانونی مکافات کی تصدیق نہیں کرتا اور سیدھے راستے پر نہیں چلتا بلکہ اس کی تکذیب کرتا ہے اور اس سے گریز کی راہیں نکالتا ہے۔ (۲-۳)

مفہوم القرآن - پرویز

لفظ آنا چاہیے اس کی ضد کا لفظ آنا چاہیے۔ عربی زبان میں یہ جو مادہ ^① ہے جسے ہم صلوة کہتے ہیں اس کے معنی ہیں: کسی کے پیچھے پیچھے سیدھے راستے پہ چلے جانا۔ بنیادی معنی اس کے یہ ہیں۔ اسے پھر دہرا دوں جو کوئی دفعہ دہرایا گیا ہے کہ جسے مصلی کہتے ہیں وہ یہ ہے کہ ریس کورس میں ایک گھوڑا پہلے نمبر پہ جا رہا ہو اس کے پیچھے دوسرا گھوڑا اس انداز سے اس کے پیچھے پیچھے جائے کہ اس کی کوتاہیاں اس کی پشت کے ساتھ چھوٹی ہوئی ہوں یعنی دونوں کے درمیان میں کوئی فاصلہ نہ ہو لیکن جائے یہ اس کے پیچھے اور مسلسل اس کے پیچھے جائے۔ اسے عربی میں مصلی کہتے ہیں۔ اب ہمارے ہاں تو مصلی کا ترجمہ نماز پڑھنے والا ہوتا ہے۔ میں یہ کہہ رہا تھا کہ اس لفظ کی بنیاد میں چلے جائیے۔

قرآن حکیم کو سمجھنے کا طریق

عزیز ان من! قرآن کا مفہوم سمجھنے کا طریقہ بار بار دہرا دوں۔ وہ یہ ہے کہ اس کے الفاظ کے مادے کے بنیادی معنوں کی طرف جائیے پھر یہ دیکھیے کہ عرب ان الفاظ کو کن کن معنی میں استعمال کرتے تھے پھر دیکھیے کہ قرآن میں ان میں سے کونسا لفظ اس آیت کے اندر صحیح بیٹھتا ہے۔ یہ آپ کریں گے تو سارا قرآن سمجھ میں آجائے گا، کوئی دشواری نہیں ہوگی، کہیں تضاد نہیں ہوگا، کہیں تخالف نہیں ہوگا، کہیں ابہام نہیں ہوگا۔ اور اگر آپ یہ کچھ نہیں کریں گے تو ایک ایک آیت میں آپ کو ابہام نظر آئے گا۔ اب یہاں ہی وہ جواب کی اتنی بڑی صنف ^② ہے اُسے ہی دیکھ لیجیے۔ مثال کے طور پر ہم ”صَدَّقَ“ کے مقابلے میں تو ”كَذَّبَ“ کا لفظ صحیح معنی میں استعمال کرتے ہیں لیکن ”مُؤَلَّی“ کے مقابلے میں جو ”مُصَلَّی“ ہے کہ یہ حقائق خداوندی کی تصدیق نہیں کرتا تھا، ان کی تکذیب کرتا تھا، ادھر ادھر منہ موڑ کے چل دیتا تھا، گریز کی راہیں نکالتا تھا تو پھر اس کے پیچھے کوئی ایسا لفظ آنا چاہیے جو اس کی ضد ہے، وہ تیسرا لفظ ”مُصَلَّی“ ہے کہ یہ سیدھے سیدھے راستے پہ صراطِ مستقیم پہ نہیں چلتا تھا، گریز کی راہیں نکال کر ادھر ادھر مڑ جاتا تھا، توبات سمجھ میں آگئی کہ یہ کچھ یہ کرتا تھا۔

یہ تکذیب کرنے والے کون ہیں؟ آپ کو پتہ ہے کہ ”تکذیب“ اور ”تکفیر“ میں فرق کیا ہے؟ کفر تو یہ ہے کہ آؤٹ رائیٹ (Out right بالکل ہی) کسی چیز سے انکار کر دینا جیسے کہ میں مانتا ہی نہیں ہوں اور تکذیب یہ ہے کہ زبان سے کہتے رہنا کہ مانتا ہوں، کہتے چلے جانا کہ لَا إِلَهَ إِلَّا اللَّهُ، کائنات میں دنیا میں کوئی صاحبِ اقتدار نہیں سوائے خدا کے۔ یہ کہتے چلے جانا ہے اور ہر دوسرے شخص کو خدا بناتے چلے جانا، زبان سے یہ کہتے چلے جانا عملاً یہ کرتے چلے جانا۔ اسے تکذیب کہتے ہیں۔ تصدیق یہ ہے کہ جو کچھ کہا جائے اس کے مطابق زندگی بسر کی جائے۔

① صلوة کا مادہ ”صل و“ ہے۔

● لف فشر

تکذیب کا قرآنی مفہوم اور اس کے مضمرات

عزیز ان من! یہ اتنا ہی نہیں ہے کہ ہم منہ سے لَا إِلَهَ إِلَّا اللَّهُ کہہ دیں پھر بیزار پہ کھڑے ہو کر لاؤڈ اسپیکروں کے ساتھ دنیا کو اَشْهَدُ اَنْ لَا إِلَهَ إِلَّا اللَّهُ کہہ دیں۔ یہ تو عملی طور پر ثابت کرنا ہے کہ میں اس بات کی شہادت دیتا ہوں اس معاملے کا میں گواہ ہوں کہ اللہ کے سوا کوئی شخص صاحب اقتدار نہیں ہے۔ اللہ اکبر! یہ کتنی بڑی کواہی ہے۔ لیکن آج کیا ہو رہا ہے؟ کیا یہ سچ بول رہا ہے؟ کیا یہ اپنے اس اعلان کی تکذیب نہیں کر رہا؟ کیا کھڑے کھڑے نیچے اتر کر پوری زندگی میں ہم میں سے ہر ایک اس کی تکذیب نہیں کر رہا؟ انکار نہیں کرتا، یہ کچھ کہتا پلا جا رہا ہے عملاً کچھ نہیں۔ جبکہ جو بندہ وہ اس کا یہ کہنا نہیں ہے۔ بندہ انکار کرتا ہے۔ وہ بھی یہ بات کہتا اور اسی طرح سیکولر والا انکار کرتا ہے۔ وہ بھی اس بات کو نہیں مانتا لیکن ہم ہیں کہ یہ الفاظ دہرائے چلے جا رہے ہیں اور عملاً انکار کیے چلے جا رہے ہیں۔ اس کو تو تکذیب کہتے ہیں۔ صَدَقَ کے مقابلے میں کَذَبَ آیا ہے۔ اور پھر اگلی بات یہ ہے کہ وہ سیدھا اس راستے پر نہیں چلتا بلکہ گریز کی راہیں نکالتا پلا جاتا ہے، سارا روپیہ، جتنی دولت، جی چاہے جمع کر لو، قرآن میں آیا ہے کہ یہ سکے جہنم کی آگ میں تپائے جائیں گے لیکن اس کے باوجود یہ سارا کچھ کرتا پلا جاتا ہے اس میں سے اتنے سے پیسے خیرات کر دیجیے باقی سب مال پاک ہے۔ یہ گریز کی راہیں ہیں، ثُمَّ ذَهَبَ إِلَىٰ أَهْلِهِ يَتَمَطَّى (75:33) پھر بڑے فخر سے اپنے گھر کی طرف آتا ہے اور کہتا ہے کہ میں نے سب ٹھیک کر لیا ہے قرآن میں ایک دوسری جگہ ہے کہ جب ان سے کہا جاتا ہے کہ بابا! یہاں تو تم نے عیش سامانیوں کا انتظام کر لیا ہے آخرت میں بھی سوچو کہ کیا حشر ہوگا؟ قرآن کہتا ہے کہ وہ ان سے کہے گا کہ کوئی بات نہیں ہے، میں نے وہاں کا بھی انتظام کر رکھا ہے۔ ارے! کیا کر رکھا ہے؟ کہتا ہے کہ دیکھ لیا وہاں ہمیں یہاں سے بھی زیادہ بہتر مکان ملے گا کیونکہ جو شخص یہاں ایک مسجد بنا دے اس کا موتیوں کا گھر وہاں بن جائے گا۔ یعنی جس طرح جی چاہے دولت جمع کر لو بس اس میں سے کچھ حصہ ڈال دیجیے تو اب یہ وہاں Secure (محفوظ) ہو گیا۔

عزیز ان من! بقول ان کے یہ وہاں کے انتظامات ہیں۔ یہاں یہ جو يَتَمَطَّى (75:33) کا لفظ آیا ہے کہ وہ بڑے فخر سے اپنے گھر والوں کی طرف آتا ہے یعنی اُسے شرم نہیں آتی، ندامت نہیں ہے اس کے برعکس اسے اس بات کے اوپر فخر ہے، کیا بات ہے صاحب! اُولٰٓئِكَ فَاُولٰٓئِكَ ثُمَّ اُولٰٓئِكَ فَاُولٰٓئِكَ (75:34-35) عزیز ان من! قرآن کا ارشاد ہے کہ یہ بڑے فخر سے اپنے گھر والوں کی طرف آتا ہے، مگر سمجھتا نہیں ہے کہ اس کے لیے تباہی ہے: یکسر تباہی بالکل تباہی۔ اور پھر اگلی بات یہ ہے کہ اَيْحَسِبُ

● اے بد نصیب! تیرے لیے کس قدر بہتر تھا کہ تو ایمن خداوندی کا اتباع کرتا۔ اے کاش! یہ بات تیری سمجھ میں آ جاتی کہ وہ روش تیرے حق میں کس

قدر مفید تھی۔ (مفہوم القرآن۔ پرویز)

اَلْاِنْسَانُ اَنْ يُّتْرَكَ سُدًى ^① (75:36)۔ اس آیت میں ”سُدًى“ کا لفظ بڑا عجیب لفظ ہے۔ کیا انسان نے یہ سمجھ رکھا ہے کہ اُسے یونہی چھوڑ دیا جائے گا۔ اب ”سُدًى“ لفظ کے عام بنیادی معنی یہ ہوتے ہیں جسے ہم شتر بے مہار کہتے ہیں، یعنی جس سے کوئی مواخذہ ہی نہ کیا جاسکے، جس پہ کوئی گرفت ہی نہ کی جاسکے، جس کو یونہی آوارہ چھوڑ دیا جاسکے۔

اس پوری کائنات کا اور انسانی زندگی کا ایک مقصد ہے

قرآن کی رو سے کائنات کا اور بالخصوص انسانی زندگی کا ایک مقصد ہے۔ کائنات کا کیا مقصد ہے؟ وہ تو ہم نہیں جانتے مگر انسانی زندگی کا مقصد پیدا ہوئی ہے۔ اقبال (1877-1938) نے یہ بالکل صحیح کہا تھا کہ یہ ایک بات کہ آدم ہے صاحب مقصود۔ ^② عزیز ان من! انسانی زندگی کا ایک Purpose (مقصد) ہے لائف (زندگی) کا ایک مقصد ہے، ایک نصب العین ہے۔ جو چیز کسی مقصد کے لیے پیدا کی گئی ہو وہ عبث نہیں ہوتی۔

اب عبث کا لفظ آیا ہے تو دیکھیے قرآن کریم نے ایک دوسری جگہ کہا ہے کہ اَفَحَسِبْتُمْ اَنْمَّا خَلَقْنَاكُمْ عَبَثًا (23:115) کیا تم یہ سمجھ بیٹھے ہو کہ تمہاری زندگی کا کوئی مقصد ہی نہیں ہے، تم بلا مقصد پیدا کیے گئے ہو تمہارا کوئی نصب العین نہیں ہے، کوئی منزل نہیں ہے، کوئی مقصد نہیں ہے، آوارگی ہے، جدھر جی چاہے منہ اٹھا کے چل دو، کوئی ایسی قوت نہیں ہے جو تمہیں اس نصب العین حیات کی طرف گھیر کر لے جائے، کیا تمہیں بلا مقصد پیدا کیا؟ یہاں عبث کا لفظ ہے اور کہا ہے کہ کیا تم خیال کرتے ہو کہ ہم نے تمہیں یونہی بے غرض و غایت اور بلا مقصد و منزل پیدا کر دیا ہے کہ اتفاقاً دنیا میں آ گئے۔ کچھ دن زندہ رہے۔ پھر خاک میں مل گئے اور زندگی کا افسانہ ختم ہو گیا! اس لیے جو کچھ تمہارا جی چاہے تم کرتے رہو۔ تمہیں کوئی پوچھنے والا نہیں۔

عزیز ان من! وہ مقصد آخر میں ہے لیکن یہاں یہ کہا جا رہا ہے کہ تم سمجھ رہے ہو کہ کوئی پوچھنے والا نہیں، کوئی مواخذہ کرنے والا نہیں، وَ اَنْتُمْ اَلَيْسَا لَا تُرْجَعُونَ (23:115) اور تم پر ہمارے قانون مکافات کی کوئی گرفت ہی نہیں؟ تم سمجھ بیٹھے ہو کہ خدا کے ہاں کوئی

① انسان کی سب سے بڑی بھول یہ ہے کہ وہ سمجھتا ہے کہ نہ انسانی زندگی کا کوئی مقصد ہے نہ اس کے سفر کی کوئی منزل متعین نہ اس راستے پر چلنے کے قواعد و ضوابط۔ اسے شتر بے مہار کی طرح چھوڑ دیا گیا ہے کہ وہ جس طرح جی میں آئے اور جس طرف جی چاہے منہ اٹھا کر چل دے۔ اس تصور حیات کا نتیجہ ہے کہ وہ طبعی زندگی کی مفاد پرستیوں کا لٹا رہتا ہے اور اس میں انسانی ذات (Human Personality) کا لٹا نہیں ڈالتا۔ اس طرح اس کی ساری زندگی بلا مقصد و دھوپ میں ضائع ہو جاتی ہے۔ (حالانکہ زندگی مفاد عاجلہ کے نام سے کپڑا اپنے کام ہے۔ یا یوں کہیے کہ زندگی عبارت ہے دنیا کے نام میں دین کا لٹا ڈالنے سے۔ اگر دین اور دنیا روح اور مادہ مستقل اقدار اور امور تمدن و سیاست کا اس طرح امتزاج نہ ہو تو انسانی زندگی کا مقصد حاصل نہیں ہو سکتا۔ قرآنی تعلیم انہی کا امتزاج سکھاتی ہے اور یوں انسانی کوششوں کو نتیجہ خیز بنادیتی ہے۔) (مفہوم القرآن۔ پرویز)

② اقبال: جاوید کے نام دربالہ جبریل، نیشنل بک فاؤنڈیشن لاہور 1996ء، ص 129:

یہ ایک بات کہ آدم ہے صاحب مقصود ہزار گوند فروغ و ہزار گوند فراغ!

مواخذہ نہیں ہے جو جی میں آئے کرتے چلے جائیں، راوی عیش لکھتا ہے۔ پہلی چیز تو اس میں یہ کہی گئی ہے کہ مواخذہ ہوگا، تو پھر اس طرح سے لا پر داعی نہیں برتے گا۔ کیا تمہیں یقین نہیں ہے، صدق نہیں ہے؟ زبان سے کہتے ہو، عملاً اس کی تصدیق نہیں کرتے ہو۔

عربوں کی زبان میں لفظ ”سُدی“ کا مفہوم

اگلا لفظ جو عرب استعمال کرتے تھے وہ ”سُدی“ ہے۔ یہ لفظ تو اپنے اندر عظیم فلسفہ رکھتا ہے۔ عبث! بلا مقصد! یہ کیا چیز ہے؟ یہ عجیب چیز ہے جو میں کہا کرتا ہوں کہ یہ عرب ان پڑھ قوم تھی۔ مکے جیسا ان کا ام القری (Capital City) مرکز تھا۔ یہ سب کچھ، یہ تجارت کا، یہ تافلوں کے آنے جانے والوں کا، کعبے کی وجہ سے تھا اور مکے جیسے شہر میں صرف سترہ آدمی وہ تھے جو صرف نوشتہ و خواندہ جانتے تھے، تعلیم تو بہت بڑی چیز ہوتی ہے۔ یہ صرف لکھنا پڑھنا تھا۔ اس دور کو عہد جاہلیہ کہا جاتا تھا۔ واقعی یہ پورے کا پورا ملک بڑا تاریک تھا۔ اس میں یہ قوم تھی۔ یہ اس قوم کی اُس زمانے کی زبان بنی ہوئی ہے۔ یہ سمجھ میں نہیں آتا کہ انہوں نے یہ اتنے بڑے بلند معنی کہاں سے سیکھے، ان کے ذہن کے اندر یہ معنی کہاں سے آئے۔ جو عبث اور بے کار کام ہے، وہ ”سُدی“ ہے۔ یہ بات باعث تعجب ہے۔ میں نے عرض کیا ہے کہ ان کے ہاں کے یہ جو الفاظ ہیں اور ان الفاظ کے یہ جو مادے (Roots) ہیں، یہ عرب ان مادوں کو جس طرح استعمال کرتے تھے اگر وہ چیزیں آپ کے سامنے آجائیں تو قرآن کے معنی نکھر اور ابھر کر سامنے آجاتے ہیں۔

وہ سُدی کو کیسے استعمال کرتے تھے؟ بات تو یہ ہے۔ عرب اس لفظ کو استعمال کرتے تھے کہ کوئی ایسا کام ہو جو نتیجہ خیز نہ ہو، کوئی نتیجہ پیدا نہ کرے، مگر اس میں آدمی لگا رہے۔ عزیزانِ من! آپ ذرا ان شرائط کو سامنے رکھیے کہ تنگ و دو، بھاگ دوڑ، سعی و کاوش، یہ سب ہو مگر اس کا نتیجہ کوئی نہ ہو تو وہ اسے کیسے سمجھاتے؟ ہم نے تو یہاں اب شہر میں اور شہر والوں نے جو لا بہت کم دیکھا ہوگا، وہ ایک تانی مٹتا ہے۔ اس کے ہاں ایک تانا ہوتا ہے۔ وہ جو سیدھا دھاگے لے جاتے ہیں وہ تانا ہوتا ہے اور ایک بانا ہوتا ہے۔ جوتا گے اس طرح سے اس تانے سے گزار کر لے جاتے ہیں۔ یہ دونوں تانا اور بانا کہلاتے ہیں۔ یہ تانا اور بانا اکٹھے ہوں تو پھر یہ ”ثوب“^① بنتا ہے یعنی کپڑا بنتا ہے، پھر وہ ”ثوب“ ہوتا ہے۔ اگر تانامی تان رہے، جولا ہا ساری عمر لگا رہے وہ تانامی تانا مٹتا چلا جائے تو کوئی نتیجہ نہیں نکلے گا۔ یہ حَبَطُ اَعْمَالُہُمْ^② ہے۔ تنگ و تازہ ہو رہی ہے، سعی و کاوش ہو رہی ہے، محنت ہو رہی ہے، ساری عمر بھی لگا رہے تو بھی کوئی نتیجہ نہیں نکلے گا اور اگر کوئی دوسری طرف بانامی بانا لگا رہے، پھر بھی کوئی نتیجہ نہیں نکلتا۔ سیکولر زندگی ہو، مادی زندگی ہو، صرف دنیاوی زندگی ہو، اس کے اندر اقتدار خداوندی کا بانا نہ ہو تو وہ تانامی تان رہے گا۔ خانقاہیت کی زندگی ہو، آپ کے ہاں کی یہ شرعی رسومات کی اور شعائر کی زندگی ہو، یہ بانامی بانا ہوگا، اس میں

۳ ان کے اعمال رائیگاں گئے۔

تانا نہیں ہے۔ ادھر بانا نہیں ہے، تانا ہے۔ ادھر بانا ہے تانا نہیں۔ یہ ساری عمر بانے میں لگے رہے، وہ تانے میں لگے رہیں تو حبطت اَعْمَالُهُمْ^۱ ہوا۔ وہ بھی گیا یہ بھی گیا۔ ایک لفظ ”سُدّی“ نے یہ سب کچھ بتا دیا۔ زندگی ان دونوں (تانا اور بانا) کے امتزاج کا نام ہے۔ سچ کہا تھا مغلقرآن اقبال (1877-1938) نے کہ

جدا ہو دیں سیاست سے، تو رہ جاتی ہے چنگیزی

یہ شخص بھی کیا بات کہہ جاتا ہے!

خانقاہیت بھی تانا ہی تانا ہے

دین مذہب نہیں ہے۔ مذہب تو زانا تانا ہی تانا ہوتا ہے۔ یہ خانقاہیت بھی تانا ہی تانا ہے۔ یہ جسے روحانیت کہتے ہیں یہ فریب نفس ہے۔ یہ Mechanically (میکانکی طور پر) رسمی طور پر مذہب کے جتنے بھی شعائر ادا کرتی ہے، رسمی طور پر Mechanically (فرانض ادا کرنے والی بات ہے۔ میں عرض کر رہا ہوں کہ یہ بھی تانا ہی تانا ہے۔ دوسری طرف زندگی کا مقصود صرف اس طبعی زندگی کے اسباب و سامان کو اکٹھا کرتے چلے جانا اور ان میں قد ارجح اوندی کو نہ لانا، بانا ہی بانا ہے، اس میں ان قدر کا تانا نہیں ہے جبکہ زندگی ان دونوں کے امتزاج کا نام ہے: دین اور دنیا کا امتزاج، عاجلہ اور آخرۃ کا امتزاج۔ ان الفاظ میں تو میں روحانی کا لفظ استعمال نہیں کیا کرتا۔ وہ تو پھر اسی تانے کی طرف لے جاتا ہے۔ انسان کے لیے تو میں اقدار کہا کرتا ہوں۔ وہ صحیح لفظ ہیں۔ اس کی Values (اقدار) ساتھ ہونی چاہئیں، یہ دونوں چیزیں اکٹھی کی جائیں تو پھر دین بنتا ہے۔ یعنی تانا اور بانا اکٹھا کیا جائے۔ اس قوم کی کیا بات ہے! اسی تانے اور بانے کے ملنے سے انہوں نے ثوب کا لفظ استعمال کیا کہ کپڑا (ثوب) بنتا ہے اور اس ”ثوب“ سے کہا کہ اگر ایسا کیا جائے تو کام کا ”ثوب“ ہوتا ہے، نہ کیا جائے تو پھر ثوب نہیں ہوتا۔ کسی کے پاس تانا ہوتا ہے، کسی کے پاس بانا ہوتا ہے، دونوں فریب میں مبتلا ہوتے ہیں کہ بڑا کام کر رہے ہیں۔

جو انا ہی تانا تندہی پھر دی اے

عزیز! ان من! آپ نے غور فرمایا ہے ہمارے ہاں یہ جو کھڈی پر تانا اور بانا ہوتا ہے اس سے پہلی ایک منزل ہوتی ہے۔ یہ سوت یعنی تانے کے جولا ہے کو دیئے جاتے تھے۔ ہمارے ہاں وہ سوت کے تانے کے لپٹے ہوئے ہوتے تھے۔ اس کی پہلی منزل یہ ہوتی تھی کہ عام طور پر راستے ہی میں وہ یہاں سے وہاں تک، کانے^۲ کی کچھ لکڑیاں سی کھڑی کرتے اور اس تانے کو یہاں سے وہاں تک لے جاتے اور لے

۱ ان کے اعمال رائیگاں گئے۔

③ سرکڑا

آتے تھے۔ عام طور پر ان کی عورتیں یہ کیا کرتی تھیں۔ وہ عورتیں تا گے کو ادھر سے ادھر ادھر لیے پھرتی تھیں، وہ دن بھر چلتی رہتی تھیں۔ وہ اس کو ایک ابتدائی شکل دینے کی صورت ہوتی تھی، لیکن اتنی سی چیز جتنی وہ کر رہی ہوتی تھیں اگر اسی کو وہاں چھوڑ دیا جائے تو بے معنی ہوتا تھا۔ اس پر ہمارے ہاں پنجابی میں ایک محاورہ ہوتا تھا کہ جو اس طرح سے دوڑ دھوپ تو بہت کرے لیکن اس کا نتیجہ کچھ نہ نکلے تو کہا کرتے تھے کہ ”جولای تا تندی پھردی اے“ یعنی وہ یہ چیز ہے کہ اس میں باہا نہیں آ کے ڈالتا، تانے کی ساری محنت بے کار چلی جاتی ہے۔ یہ ہے: اُولَئِكَ حَبِطَتْ اَعْمَالُهُمْ یعنی ان کے اعمال رائیگاں چلے گئے۔

یہاں کہا کہ انسان سمجھتا ہے کہ اس سے کوئی مواخذہ کرنے والا نہیں ہے اور زندگی کے اعمال کی کیفیت یہ ہے کہ ساری عمر تا مٹتا رہتا ہے اور ذہن میں یہ تصور ہے کہ میں بہت اچھا کپڑا بن رہا ہوں۔ کہا کہ یہ بات نہیں ہے۔ زندگی کے اس امتزاج سے ان دو چیزوں کے امتزاج کا ایک محسوس نتیجہ مرتب ہوگا۔ جب تا اور با دونوں ساتھ ہوں گے یعنی مادی دنیا کے اسباب و ذرائع کے لیے یہ تمام ذرائع اور قوتیں بطور تا اور اقتدار خداوندی بطور با ڈالے گا تو زندگی کا مقصد پورا ہوگا۔ یہاں کہا ہے کہ اَيْحَسِبُ الْاِنْسَانُ اَنْ يُّتْرَكَ مُسْذًى^① (75:36)۔ آپ نے اب غور فرمایا ایک لفظ میں قرآن بات کتنی بڑی کہتا ہے۔ اس لفظ ”سذی“ کے اندر ساری دنیا کا فلسفہ آ جاتا ہے۔

جہان فردا کی حقیقت

اب رہی یہی بات کہ کیا اس کے بعد پھر دوسری زندگی بھی ہوگی؟ یہ پیچھے سورۃ (75:3) میں بھی آچکا ہے کہ یہ اعتراض کرتے ہیں کہ جب انسان مر مرا جائے گا ہڈیاں بوسیدہ ہو جائیں، خاک میں مل جائیں گے، گوشت کو کیڑے کھا جائیں گے، یہ راکھ کے ساتھ راکھ ہو جائیں گی، تو اس کے بعد انسان کو زندگی کیسے ملے گی؟ قرآن نے ایک تو یہ کہا کہ اس زندگی کے متعلق تم ذہن میں نہیں لا سکتے کہ وہ کیسی ہوگی لیکن اگر تمہارا اعتراض یہی ہے کہ یہ امکانات میں سے ہے کہ جب انسان کے جسم میں سے کوئی چیز اس طرح باقی نہ رہے تو پھر بھی اس کو پیدا کیا جائے۔ قرآن اس قسم کی ایک دلیل دیتا ہے۔ اس کے بعد وہ کہتا ہے کہ لَا بُدَّ هَآئِكَ لَہُ (23:117) اس کا توڑ ان کے پاس

① انسان کی سب سے بڑی بھول یہ ہے کہ وہ سمجھتا ہے کہ نہ انسانی زندگی کا کوئی مقصد ہے نہ اس کے سفر کی کوئی منزل متعین، نہ اس راستے پر چلنے کے قواعد و ضوابط۔ اسے متڑ بے مہار کی طرح چھوڑ دیا گیا ہے کہ وہ جس طرح جی میں آئے اور جس طرف جی چاہے منہا کر پھل دے۔ اس تصور حیات کا نتیجہ ہے کہ وہ طبعی زندگی کی مفاد پرستیوں کا تا مٹتا رہتا ہے اور اس میں انسانی ذات (Human Personality) کا باہا نہیں ڈالتا۔ اس طرح اس کی ساری زندگی بلا مقصد دوڑ دھوپ میں ضائع ہو جاتی ہے۔ (حالانکہ زندگی مفاد کا جملہ کے تانے اور مستقبل کے بانے سے کپڑا بننے کا نام ہے۔ یا یوں کہیے کہ زندگی عبارت ہے دنیا کے تانے میں دین کا با ڈالنے سے۔ اگر دین اور دنیا روح کو مادہ مستقل اقتدار اور امور تمدن و سیاست کا اس طرح امتزاج نہ ہو تو انسانی زندگی کا

مقصد حاصل نہیں ہو سکتا۔ قرآن فی تعلیم انہی کا استخراج سکھاتی ہے اور یوں انسانی کوششوں کو نتیجہ خیز بنادیتی ہے۔ (مفہوم القرآن۔ پرویز)
 نہیں ہو سکتا جب ہم دلیل دیتے ہیں۔ کہا کہ مرنے کے بعد پھر بھی کسی نہ کسی شکل میں اس کا یہ کچھ ہے تو سہی، وہ مٹی میں ملا ہوا سہی، وہ
 کیڑوں نے ہی کھلایا ہوا سہی، پھر بھی کوئی نہ کوئی وجود تو ہے ہی۔ اس کے برعکس یہ ساری کائنات جو پیدا ہوئی ہے، وہ تو عدم سے وجود میں
 آئی ہے، جہاں کوئی بھی چیز نہیں تھی۔ یہ ساری کائنات تمہارے سامنے ہے اور تم کھڑے ہو۔ تمہارا سب سے بڑا سائنسدان بھی یہ کہتا ہے
 کہ ہم اس سے آگے کچھ نہیں کہہ سکتے کہ یہ Nothingness (عدم) سے Being (موجود) کیسے ہو گئی، کیسے عدم سے وجود میں آ گئی
 جبکہ کچھ نہ تھا؟ یہ بڑی صحیح بات ہے کہ یہ جو عالم اسباب ہے، یہ جو فزیکل کائنات ہے، اس Nature (فطرت) میں مختلف چیزیں موجود ہیں،
 وہ Elements (عناصر) کی شکل میں ہی سہی، وہ موجود تو ہیں۔ کوئی سائنسدان نہیں کہہ سکتا کہ یہ کس طرح عدم سے وجود میں آئیں۔
 آگے جو کچھ ہو رہا ہے وہ تخلیق ہے۔

خلق کے معنی ہوتا ہے ”مختلف چیزوں کو خاص تناسب کے ساتھ اکٹھا کر کے ایک نئی چیز بنادینا۔“ یہ نئی چیز عدم سے وجود میں
 لانے کی نہیں ہے۔ جو چیزیں موجود ہیں، یہ انہی میں مختلف تناسب سے مختلف توازن سے، کچھ اختلاف پیدا کر کے، ایک نئی چیز بنادینا
 ہے۔ یہ سارا کچھ یہی ہے۔ یہ جتنا کچھ بھی یہ سائنسدان ہمارے ہاں کرتے ہیں، یہ جو بھی صنعت و حرفت ہوتی ہے، وہ موجود چیزوں کو
 ترتیب نو دے کر ایک نئی چیز بنادینا ہے۔ یہ تخلیق ہے، یہ عدم سے وجود میں لانا نہیں ہے۔

بصارت کو بصیرت میں بدل دینے والی دلیل

عزیزانِ من! قرآن کہتا ہے کہ یہ کچھ تو تمہاری سمجھ میں آیا ہے۔ ہم یہ پوچھتے ہیں کہ یہ چیزیں جن کی ترتیب سے تم تخلیق نو کرتے
 ہو، یہ بذاتِ خود کہاں سے آ گئیں؟ کوئی ایسا Element (عنصر) اس سے پہلے نہیں تھا کہ جن سے یہ وجود میں آئی ہیں۔ تو جو خدا اس
 طرح سے اتنی عظیم کائنات کو عدم سے وجود میں لا سکتا ہے، کیا وہ ایک انسان کو از سر نو پیدا نہیں کر سکتا۔ اگر دلیل کی رو سے سمجھنا چاہتے ہو تو
 یہ کتنی محکم دلیل ہے۔ اب اس کے بعد آگلی آیت میں کہا کہ اَلَمْ يَكُنْ نُطْفَةً مِّنْ مَّنِيٍّ يُمْنَى ^① (75:37)۔ اپنی پیدائش پہ غور
 کیجیے۔ انسان یا انسانی بچہ یا جو کچھ بھی یہ انسان اب ہے، کیا یہ تمہارے ذہن میں آ سکتا تھا کہ یہ ایک ابتدائی مادہ تولید سے یہ کچھ بن جائے
 گا؟ یہ Scientist (سائنسدان) یا ڈاکٹر وغیرہ ہمیں بتاتے ہیں کہ زندگی کی ابتدا مادہ تولید سے ہوئی۔ اس ایک قطرے میں کروڑوں
 جرثومے ایسے ہوتے ہیں کہ جن سے اتنے بچے بن سکتے ہیں۔ یہ جرثومے کیسے پیدا ہوتے ہیں، غور طلب ہے۔ تخلیق انسانی کی ابتداء
 (Conception) میں، جس سے یہ تخلیق آگے چلتی ہے، دو جرثومے ^② اکٹھے ہوتے ہیں: مژکا تولیدی جرثومہ مادہ کا (تولیدی جرثومہ:

① اسے سوچنا چاہیے کہ حیات انسانی، کتنے ارتقائی مراحل طے کرنے کے بعد انسانی پیکر تک پہنچی ہے۔ وہ ایک قطرہ آب تھا جو رحم میں گر لا گیا۔ (مفہوم
 القرآن۔ پرویز)

● Sperm (نرکالو لیدی مادہ) اور Qvum (عورت کا مادہ تولیدی)

بیضہ خلیہ، یعنی عورت کا اور مرد کا (تولیدی Reproductive) جرثومہ اکٹھے ہوتے ہیں تو تخلیق انسانی ہوتی ہے۔ سوال یہ ہے کہ یہ جرثومے کہاں سے آئے؟ پھر کہاں یہ کہیں سے بھی آئے؟ کیا اس کا کوئی جرثومہ مائیکروسکوپ (خوردبین: Microscope) کے بغیر اندر سے نظر آتا ہے؟ وہ تو ایسا ہوتا ہی نہیں ہے جو آنکھ سے دیکھا جاسکے۔ پھر سوال یہ ہے کہ وہ ہوتا کیا ہے؟ وہ یہ نہیں ہے کہ وہ ایک چھوٹا سا انسان ہوتا ہے، وہاں وہ بونا سا ہوتا ہے بالکل نہیں۔ اُسے تو سوئی کے کما کے جتنا ایک ذرہ سا نقطہ سمجھ لیجیے۔ وہ بس یہ ہوتا ہے۔ کہا کہ اگر اس اکیلے کو دکھا کر کسی سے کہا جائے کہ اس کے اندر تمہارا باپ چھپا بیٹھا تھا تو اس بات کو کوئی نہیں مانے گا حالانکہ وہ اسی کے اندر تھا۔ ہر جگہ کے اندر تار و درخت ہوتا ہے۔ ہر اس جرثومہ تناسل کے اندر انسان کا بچہ بیٹھا ہوتا ہے پورا انسان ہوتا ہے۔ کہا کہ وہاں سے تو یہ بات شروع ہوئی کہ نُسَمَ كَانَ عَلَقَةً (75:38) پھر وہ ذرہ لوتھر سا، چپکنے والا، کچھ بن گیا۔ قرآن نے دیگر مقامات میں انسانی بچے کی رحم کے اندر جو Stages (مراحل) ہیں، انہیں بھی گنایا ہے اور اسی لیے گنایا ہے کہ ذرا دیکھتے چلے جاؤ۔ کیا تم تصور میں لا سکتے ہو کہ اس سے یہ کچھ بن جائے گا؟ یہ کچھ وہاں ہوگا؟ اب اس نے وہ ذرا سی محسوس شعل اختیار کی ہے۔ اس کے لیے کہا کہ فَخَلَقَ (75:38)۔ اب یہاں لفظ خَلَقَ آیا۔ خَلَقَ کے آگے فَسَوَّیْ ① (75:38) آیا۔ اب اس میں تناسب پیدا ہوا۔ وہ گوشت کا ایک لوتھر سا ہی ہوتا ہے۔ اب اس کے اندر یہ سارا تناسب ہے: سر ہے آنکھیں ہیں، یہ بازو ہیں، یہ ٹانگیں ہیں، یہ انگلیاں ہیں۔ یہ سب کچھ ہے۔ عزیزانِ من! ”سوی“ کہتے ہیں: حشوز و اند کو، فالتو چیزوں کو، ادھر ادھر چھانت کر، الگ کر کے، اس میں سے ایک مجسمہ کھڑا کرنا۔ یاد رکھیے! خدا کی ایک صفت المصّور بھی ہے۔ یہ صفت کے مطابق ایک مجسمہ کھڑا کرنا ہے۔

کہار کے عمل کی مثال

عزیزانِ من! اس کی ایک مثال کہار کے عمل کی ہے۔ وہ کہار اپنے اس پیسے کے اوپر، مٹی کا اتنا بڑا تو دسا لوتھر سا ڈالتا ہے۔ اس پیسے کو گھماتا ہے تو کیا آپ کو معلوم ہے کہ وہ کیا کرتا ہے؟ وہ جتنی زائد مٹی ہوتی ہے، اُسے الگ کر کے، ایک نئی چیز بنا لیتا ہے۔ کبھی آپ نے دیکھا ہوگا۔ یہ بڑی دلچسپ چیز ہے۔ وہ کہار بڑا ہنرمند ہوتا ہے۔ اس کے یہی دو ہاتھ ہوتے ہیں۔ اس کے پاس ایک ناگا ہوتا ہے، تھوڑا سا پانی ہوتا ہے۔ وہ اس کو کچھ یوں کرتا پلا جاتا ہے اور مٹی کو ادھر ادھر الگ کرتا پلا جاتا ہے، اور ہم دیکھتے ہیں کہ اس سے آنخو رہ بن گیا، صراحی بن گئی، کسی کا یہ بن گیا اور کسی کا وہ۔ یہ المصّور ہے۔ یہ جو حشوز و اند کو الگ کر کے، صحیح تناسب سے، ایک چیز کو پیدا کر دینے کا عمل ہے، ”تسویہ“ کہلاتا ہے۔ یہاں قرآن ”فسوی“ کہتا ہے۔ اور بتاتا ہے کہ پھر یہ کچھ بھی ہوتا ہے۔ تم میں سے کوئی یہ کچھ نہیں کر رہا ہوتا، نہ اس بچے کا باپ کر رہا ہوتا ہے، نہ اس بچے کی ماں کر رہی ہوتی ہے، نہ وہاں کوئی مشینری لگی ہوئی ہے جو یہ کچھ کر رہی ہے، نہ وہاں خرا دلکا ہوا ہے جو

① بعد ازاں اس میں ٹھیک ٹھیک تناسب پیدا ہوا۔

یہ کچھ کرے۔ سوال یہ ہے کہ یہ کچھ کیسے ہو رہا ہے؟ یہ قانون خداوندی ہے جس کی رو سے یہ ہو رہا ہے اور پھر اگلی ہی آیت میں کہا کہ فَجَعَلَ مِنْهُ الزَّوْجَيْنِ الذَّكَرَ وَالْأُنثَى ① (76:39)۔ وہ ایک ہی قسم کا نہیں پیدا ہو جاتا۔ پھر اس میں نر اور مادے کی تمیز پیدا ہوتی ہے۔ دونوں کے طبعی وظائف ہوتے ہیں یعنی یہ جو دونوں کے جسم کے وظائف اور چیزیں ہوتی ہیں وہ اسی جرثومے سے کچھ الگ الگ ہو جاتی ہیں۔ کہا کہ صرف اتنی ہی چیز پہ ہی غور کرو۔ اس کے بعد کہا کہ اَلَيْسَ ذَلِكَ بِقَدِرٍ عَلٰی اَنْ يُخْرِجَ الْمَوْتٰی (76:40) کیا یہ کچھ کر لینے والا جو خدا کا قانون ہے، وہ اس پہ قادر نہیں ہے کہ وہ انسان کو پھر زندہ کر دے؟ کیا بات ہے کہ سمجھانے کے لیے دلیل کیا کیا دی ہے! بات تو یہ ہے کہ انسان کی زندگی اسی دنیا کی زندگی نہیں ہے، زندگی آگے چلتی ہے۔ آگے جو زندگی ہے اس کا دار و مدار ان اعمال پہ ہے جو انسان اس دنیا میں کرتا ہے۔ یہ ارتقائی منزل میں آگے بڑھنا ہے یا وہیں رک کر کھڑے ہو جانا ہے۔ اس رک کر کھڑے ہو جانے کو جنم یا جیم کہا جاتا ہے۔ اس تصور حیات کے لیے راستے میں یہی چیز مانع تھی جو یہ کہتے تھے کہ نہیں صاحب! ہم انسان کو دوبارہ دیتے ہیں اس کو مٹی کھا جاتی ہے، جاؤ دیتے ہیں پانی میں گرنا ہے، مچھلیاں کھا جاتی ہیں تو اس کے بعد کس طرح سے کوئی چیز وجود میں آ سکتی ہے؟ وہ کہتے ہیں کہ یہ ختم ہو گیا۔

کوئی مادہ ② ختم نہیں ہوتا

قرآن یہی سمجھاتا ہے کہ تم خود اپنے سائنسدانوں سے پوچھو کہ کیا یہ چیز ختم ہو جاتی ہے؟ سائنسدان تو یہ کہتے ہیں کہ جو Matter (مادہ) ہے یہ کبھی ختم ہوتا ہی نہیں۔ ”ختم نہیں ہوتا“ کے معنی ہیں کہ اس کا عدم نہیں ہوتا۔ یہ نہیں ہوتا کہ اس کی Existence (وجود) ختم ہو جائے۔ وہ شکلیں بدلتا ہے، وہ کبھی ختم نہیں ہوتا۔ وہ کہتا ہے کہ یہ شکلیں ہی بدلتا ہے۔ تو کیا جس نے ایک جرثومے کی شکل بدل کر ایک تندرست و توانا بچے کی ہیئت میں پیدا کیا، پھر وہ انسان اتنا بڑا بن گیا، کیا اس طرح شکلیں بدلنے والا خدا کا قانون یہ نہیں کر سکتا کہ جسے تم کہتے ہو انسان مر گیا، وہ انسان زندہ ہو جائے۔ اگرچہ دوسرے مقامات پہ یہ بھی کہا ہے کہ یہ نہ سمجھو کہ ہم یہی کہہ رہے ہیں کہ اس قسم کا انسان اسی شکل کا ہو گا یا کچھ اور ہو گا۔ نہیں، کچھ نہیں، تمہارا یہ شعور ابھی نہیں سمجھ سکتا کہ وہ کس قسم کا ہو گا لیکن یہ سمجھو کہ اس کے بعد وہ زندگی ہے، وہ Individual (فرد) ہے، وہ ہر فرد کی انفرادی زندگی ہے۔ ہر فرد کو اس کا احساس ہو گا کہ میں نے پہلی زندگی بسر کی ہے، وہ اپنے اعمال نامے کو دیکھ کر پچھانے گا کہ اس میں یہ یہ کچھ اس نے کیا ہے۔

① اس میں جنسی تفریق سے مرد اور عورت کے جوڑے بنے۔ (مفہوم القرآن۔ پرویز)

سب سے بڑا جہنم

عزیزِ انِ من! اسے نہ بھولیے جو میں کہا کرتا ہوں کہ سب سے زیادہ جہنم تو یہ ہوگا جو قرآن کہتا ہے کہ وہاں تم بھی ہو گے جن لوگوں میں تم نے یہاں زندگی بسر کی ہوگی، کسی کو فریب دے کر بسر کی ہوگی، کسی سے منافقت برتی ہوگی، کسی سے جھوٹ بولا ہوگا، اور بڑے کاریگر معتبر بن کر وہاں سے چلے آ رہے ہو گے، یہاں آؤ گے تو یہ ساری چیزیں بے نقاب ہوگی، اور وہ سارے تمہارے سامنے کھڑے ہوں گے۔

اف! جن کے سامنے یہاں آدمی معتبر بننے کی کوشش کرتا ہے، ایک جگہ جھوٹ بول کے کہیں میرا یہ جھوٹ بے نقاب نہ ہو جائے، کسی طرح بات نہ کھل جائے، یہاں یہ کیفیت ہے کہ سب کچھ سامنے ہوگا۔ وہاں صورت یہ ہوگی کہ تم ہو گے اور یہ سب ہوں گے اور یہ سب کچھ جو لکھا ہوا ان کے سامنے آئے گا کہ دل میں اس کے یہ تھا، کہہ تمہیں یہ رہا تھا۔ وہ پوچھیں گے کہ کیوں حضرت صاحب! وہاں تو بڑے مقدس اور معتبر بنے بیٹھے تھے اور حالت آپ کی یہ تھی۔ اور پھر قرآن یہ کہتا ہے کہ کسی قسم کی کوئی بہانہ سازی اور عذر وہاں کام نہیں دے سکے گا، حقیقت بے نقاب ہو کر سامنے آ جائے گی۔ سب سے بڑا جہنم تو وہ ہے، عزیزِ انِ من! تو یہ ہے قرآن کی تعلیم کا نکتہ ماسکہ کہ تمہارا ہر عمل، ہر کام، ہر آرزو اور ہر ارادہ تک اپنا نتیجہ، محسوس نتیجہ آمد کر کے رہے گا۔ یہاں نہیں تو اگلی زندگی میں سہی اور یہ قرآن کی ساری تعلیم کا ملخص ہے۔

عزیزِ انِ من! سورۃ الفیئۃ آج اس آیت پر ختم ہو گئی۔ آئندہ ہم سورۃ الدھر لیں گے۔ یہ 76 ویں سورۃ ہے اور ھَلْ اَتٰی عَلٰی الْاِنْسَانَ حٰیۃً سے شروع ہوتی ہے۔ کیا بات ہے کہ یہ پچھلی آیت کے تسلسل میں ہی یہ چیز آ رہی ہے۔ ھَلْ اَتٰی عَلٰی الْاِنْسَانَ حٰیۃً مِّنَ الدُّھْرِ لَمْ یَكُنْ شَیْئًا مَّذْکُورًا^① (76:1)۔ وہاں سے بات شروع ہوتی ہے کہ یہ انسان اس قابل بھی نہیں تھا کہ اس کے متعلق تم کوئی لفظ بھی استعمال کر سکو۔ تمہارے پاس ڈکٹنری کے اندر کوئی ایسا لفظ نہیں تھا جو بتا سکے کہ اس سے پہلے یہ کیا تھا۔ جسے تم Non-existence (عدم) کہہ دیتے ہو، صرف عدم کہہ دیتے ہو، موجود نہیں ہے کہہ دیتے ہو، یہ کیا تھا؟ تم نہیں کہہ سکتے۔ یہ ہم آئندہ درس میں لیں گے۔

رَبَّنَا تَقَبَّلْ مِنَّا اِنَّكَ اَنْتَ السَّمِیْعُ الْعَلِیْمُ ط



① یہ حقیقت ہے کہ انسان (جو اس وقت پیکر بشریت میں موجود ہے) اس پر ایک وقت ایسا بھی گزرا ہے جب یہ کوئی شے نہ تھا جو از خود موجود ہوتی۔ (پھر ہم